



Qorti tal-Appell Kriminali

Onor. Imhalled Giovanni M. Grixti LL.M., LL.D.

Appell Nru: 453/2014

Il-Pulizija

(Spettur Trevor Micallef)

vs

Omissis

Allan Pace

Seduta tat-28 ta' Novembru, 2016

Il-Qorti,

Rat l-imputazzjonijiet dedotti quddiem il-Qorti tal-Magistrati (Malta) bhala Qorti ta' Gudikatura Kriminali kontra Allan Pace detentur tal-karta tal-identita' bin-numru 120488M akkuzat flimkien ma *Omissis* talli:

1) f'dawn il-Gzejjer, fit-2 ta' Dicembru 2013, f'xi hin bejn it-tlieta u l-erbgha ta' wara nofsinhar minn gewwa vettura tal-ghamla Nissan, numru ta' registrazzjoni HQZ 343, ikkommetta serq ta' oggetti u cioe` handbag b'diversi oggetti fih, ghad-detriment ta' Emma Johanna Katarina Bengtsson Aastroem u/jew persuni ohra, liema serq huwa aggravat bil-valur li ma jiskorrix l-elfejn, tliet mija u disgha u ghoxrin Euro u sebgha u tletin centezmu (€2,329.37) u bix-xorta tal-haga

misruqa; 2) fl-istess data u cirkostanzi irrenda ruhu recidiv ai termini tal-Artikoli 49, 50 u 289 tal-Kap. 9 tal-Ligijiet ta' Malta wara li kien instab hati ta' reat b'diversi sentenzi moghtija mill-Qrati ta' Malta, liema sentenzi saru definittivi u ma jistghux jigu mibdula; u 3) fl-istess data u cirkostanzi, kiser il-provvediment tal-Artikolu 22 tal-Kap. 446 tal-Ligijiet ta' Malta, meta nhar it-8 ta' Novembru 2011, kien instab hati mill-Qrati ta' Malta u gie kkundannat ghall-liberta` bil-kundizzjoni li ma jikkommettix reat iehor matul il-perjodu ta' tlett snin, liema sentenza saret definittiva u ma tistax tigi mibdula.

Rat is-sentenza tal-Qorti tal-Magistrati (Malta) Bhala Qorti ta' Gudikatura Kriminali ta' nhar il-31 ta' Ottubru, 2014, li biha sabet lill-appellant hati tal-imputazzjonijiet kollha migjuba kontra tieghu u kkundannatu ghall-piena ta' hdax-il xahar prigunerija effettivi. Fir-rigward tat-tielet imputazzjoni, minkejja illi sabet htija ma trattatx mal-appellant stante illi l-prosekuzzjoni ma esebitx is-sentenza li dwarha kiser il-kundizzjonijiet;

Rat ir-rikors tal-appell ta' Allan Pace, prezentat fir-registru ta' din il-Qorti nhar l-10 ta' Ottubru, 2014, li permezz tieghu talab ir-riforma tas-sentenza appellata, bil-konferma ta' dik il-parti fejn instabet htija fl-appellant u l-varjazzjoni tal-piena nflitta, u dan billi tkun mposta piena aktar ekwa u gusta ghall-fatti speci tal-kaz;

Rat l-atti kollha tal-process.

Rat il-fedina penali aggornata tal-appellant;

Semghet lid-difensur tal-appellant u lill-Avukat Generali;

Ikkunsidrat:

1. Illi dan l-appell huwa limitat ghal-piena kominata mill-ewwel Qorti fuq il-gravami singolari li dik il-piena kienet wahda eccessiva u dwar dan, l-appellant iressaq bhala argument illi l-appellant huwa bniedem riformat, halla l-passat kriminuz warajh u jimmerita li jinghata kull opportunita sabiex ikompli fit-triq it-tajba. Huwa jistrieħ maggornent fuq il-presentencing report tal-ufficcjal tal-probation assenjat mill-ewwel Qorti sabiex tagħmel dawk l-indagini u rakkomandazzjonijiet dwar l-ahjar mod li bih għandu jkun trattat l-appellant allura imputat;
2. Jemergi mill-atti processwali illi wara li l-ufficcjal tal-probation għamel referenza għat-trobbija ferm diffiċli tal-appellant, osserva illi huwa kien deciz illi jhalli l-passat warajh u jibda pagna għida f'haġtu. L-ewwel Qorti ma qablitx mar-rakkomandazzjoni tal-ufficcjal tal-probation la darba l-appellant ma kienx għaraf jisfrutta l-opportunitajiet kollha li fil-passat kien inghata mill-Qorti sabiex jirrifirma ruħu;
3. Tajjeb li jingħad illi fir-rapport tiegħu l-ufficcjal tal-probation kien irrakomanda li l-appellant jitqiegħed taħt Ordni ta' Probation għall-massimu ta' zmien permissibbli u fid-deposizzjoni tiegħu rrakkomanda ukoll servizz fil-komunita'. Din il-Qorti qrat bir-reqqa, u b'interess, r-rapport u d-deposizzjoni tal-Ufficcjal tal-Probation minn fejn temergi storja ta' persuna li qabel biss għalaq is-sittax-il sena kien ġia xellef difrejh mal-ġi. Is-sitazzjoni tiegħu gravat maz-zmien izda wara li tressq il-Qorti fuq il-kwistjoni odjerna huwa ddecieda li jibda folja għida fejn beda relazzjoni ma' tfajla, kellu tarbija u beda n-negozju tiegħu stess. L-ewwel Qorti ma kienitx tal-fehma illi l-appellant għandu jinghata aktar opportunitajiet, anke, għadd li ma kienx espressament dikjarat mill-ewwel Qorti, għaliex forsi t-tbeġhid tiegħu mill-kriminalita' setgħet kienet biss wahda temporanja. Lanqas *gratia argomenti* ma setgħet teknikament titratta miegħu b'ordni ta' probation ohra u xogħol fil-komunita' dwar it-tielet

imputazzjoni ghaliex dan huwa espressament projbit mill-artikolu 23 tal-Kapitolu 446 tal-ligijiet ta' Malta;

4. Illi, l-Ufficcjal tal-Probation kien irrelata illi mindu tressaq sabiex iwiegeb ghal-eghmil tieghu mertu tal-kwistjoni odjerna, l-appellant, allura imputat ma regax tressaq dwar xi reati ohra. Ezaminata il-fedina penali aggornata tal-appellant, jidher illi huwa ghadu jzomm ferm fid-determinazzjoni tieghu sal-lum. Din il-Qorti tapprezza dan il-fatt u tara fl-appellant persuna li, jekk jibqa' hekk determinat, jista' jerga jitqies bhala cittadin dehen fis-socjeta'. Il-Qrati taghna, meta gharfu l-opportunita' tajba ttempraw il-piena anke drastikament fejn kien muri li l-imputat jew l-appellant ghamel progress fil-hajja tieghu u wera sinjali cari ta' allontanament mill-hajja refrattarja tieghu (ara per ezemplari s-sentenza Il-Pulizija vs Nathalie Felice App Krim 4.12.2014). Din il-Qorti qed tara tali opportunita fl-appellant aktar u aktar meta mhux kolpit bil-vizzju tad-droga;

5. Issa l-ewwel Qorti, ghad illi sabet htija dwar it-tielet imptuazzjoni, dik li kiser il-kundizzjoni ta' liberazzjoni skond il-Kap 446, ma mponiet ebda sanzjoni dwarha u l-Avukat Generali ma interpona ebda appell in rigward. Ghalhekk il-piena kominata mill-ewwel Qorti tista' titqies illi hi dwar l-ewwel imptuazzjoni u l-addebitu ta' recidiva;

6. Ghalhekk l-uniku possibilita' li fadal sabiex l-appellant ma jitlifix l-ahhar opportunita' li tista' tinghatalu hi li jitqieghed that ordni ta' probation u servizz fil-komunita' dwar l-ewwel imputazzjoni. Dan irrimedju sejjer bilfors jimpenja lill-appellant fi sforzi akbar sabiex jirriabilita' ruhu izda imbaghad sta ghalih li jaghmel dawn l-isforzi biex johrog lilu nniffsu mis-sitwazzjoni li safa fiha;

7. Ghal dawn il-motivi, l-appell qed ikun milqugh u s-sentenza appellata qed tkun riformata billi filwaqt illi din il-Qorti tikkonferma dik il-parti tas-sentenza li biha instab hati, tirrevokaha fil-parti fejn kien ikkundannat ghal-terminu ta' prigunerija ta' hdax-il xahar kwantu l-ewwel imputazzjoni u l-addebitu ta' recidiva u minflok, tqieghed lill-appellant

taht Ordni ta' Probation ghal perjodu ta' sentejn fit-termini tal-artikolu 7 tal-Kapitolu 446 u tikkomettieh ghall mitt (100) siegha servizz fil-komunita; Tastjeni milli titratta mill-gdid mal-appellant dwar it-tielet imputazzjoni la darba ma kien hemm ebda sanzjoni imposta mill-ewwel Qorti;

Il-Qorti fissret fi kliem car lill-appellant u li jifhem l-obbligi tieghu naxxenti minn din is-sentenza;

Tordna ukoll komunika ta' din is-sentenza lid-Direttur tal-Probation Services;